

ГЫРЫЛМАЗ СӘНӘТ КӨРПҮЛӘРИ

Өзбәкистанның халг шаири Гафур Гулам Азәрбајчан вә Өзбәкистан арасындакы гардашлығы, тарихин дәрин гатларындан сүзүлүб кәлән бәјүк мә'нәви јахынлығы образлы шәкилдә үмумиләшдирәрәк ики милләти «бир-биринә шакирд, бир-биринә устад» адландырмашдыр.

Халгларымыз арасындакы доғмалыгын әкс-сәдасы олан әдәби-мәдәни һадисәләрин сајы сон илләрдә кетдикчә даһа дә артыр. Өтән ил Азәрбајчанда кечирилмиш Өзбәкистан әдәбијјаты вә инчәсәнәти күнләри чох мүһүм һадисә иди. Гәдим торпагымызда Өзбәкистан елчиләрини гаршыладығымыз күнләрин чошгун севинчи һәлә гәлбимиздәдир. Биз бу севинчи өзүмүзлә биркә Нәваи вәтәниндә кечириләчәк Азәрбајчан әдәбијјаты вә инчәсәнәти күнләринә дә апарырыг.

Тарих боју һәр бир өзбәјин евиндә Низаминин, Нәсиминин, Фүзулинин китаблары доғма мә'нәви сәрвәт сајылдығы кими һәр бир азәрбајчанлынын евиндә дә Нәваи әсәрләри охунмушдур.

Евләримиздә китаб рәфләрини классик вә мүасир өзбәк әдәбијјатынын онларча кезәл нүмунәси бәзәјир. Онларын арасында бизим «Јазычы» нәшријјатынын бурахдығы әсәрләр хүсуси јер тутур.

Нәшријјат өзбәк әдәбијјатыны нәшр вә тәблиғ етмәк мәгсәдилә перспектив план һазырламышдыр. Өзбәк поезијасы, нәсри вә әдәбијјатшүнаслығынын нүмунәләри бу план үзрә ардычыл шәкилдә Азәрбајчан охучуларына чатдырылыр. Ајрыча «Өзбәк әдәбијјаты» серијасы ачылмышдыр. Серија бүтүн түрқдилли әдәбијјатларын әвәзсиз јарадычыларындан олан Әлишир Нәваинин китабы илә ачылыр. Китаба даһи шаирин «Једди сәјјарә» (тәрчүмәси Ә. Зијатај) поемасындан парчалар даһил едилмишдир.

Гардаш халгын әдәбијјаты бу серијада кениш тәмсил едилир. Өзбәкистан совет поезијасынын баниләриндән олан халг шаири, Ленин мүкафаты лауреаты Гафур Гуламын китабы «Өмрүн баһарында» адланыр. Мәчмуәјә шаирин доғма Өзбәкистаны, онун әмәкчи халгынын гәзандығы наилијјәтләри, еләчә дә халгларымыз арасындакы достлуг дујгуларыны тәрәннүм едән ше'рләри топланмышдыр. Көркәмли өзбәк шаири Миртемирин јүксәк вәтәндашлыг пафосу илә сечилән поезијасы Азәрбајчан охучуларына «Үлфәг» ады илә чатдырылыр. Халг шаири Ујгунун зәриф, тә'сирли лирикәсындан нүмунәләр «Гызыл торпаг» ады китабында топланмышдыр.

Нәшријјатын «Өзбәк әдәбијјаты» серијасындан бурахдығы китаблар арасында ССРИ Довләт мүкафаты лауреаты Рәмз Бабаһанын «Ишыглар», јазычы Мирмөһсүнүн «Ағ мәрмәр», тәнгидчи Ибраһим Гафуровун «Сөзүн ишығы» китаблары да вардыр.

Нәфис тәртибатла бурахылмыш китабларда мүәллифләрин шәкилләри, онлар һаггында гыса мә'лумат да верилмишдир.

Мәчмуәләрдә топланмыш әсәрләри азәрбајчанчаја мүасир әдәбијјатымызын мүхтәлиф нәсилләрини тәмсил едән истәдадлы шаир вә јазычылар тәрчүмә етмишләр.

«Јазычы»нын нәшр етдији при һәчмили китаблардан бири «Нәғмәли Өзбәкистан» адланыр. Антолокијада өзбәк совет ше'ринин бир сыра кезәл нүмунәләри топланмышдыр. Буна бәнзәр башга бир китабымыз исә «Нурлу дијар»дыр. Јашлы вә кәнч өзбәк јазычыларынын алманхдакы һекајәләриндә гардаш халгын зәнкин мә'нәви әләми, харигәләрлә долу һәјаты, јарадычы әмәји өз әксини тапмышдыр.

Республикамызда кечирилмиш Өзбәкистан әдәбијјаты вә инчәсәнәти күнләри әрәфәсиндә исә јазычы Абдулла Гәһһарын «Гошачинарын ишыглары» романы тәзәдән нәшр едилмишдир.

Бу китабларын һәр бири ики гардаш халг арасында јени мә'нәви көрпүдүр, сәнәт көрпүсүдүр. Биз чалыша-чагыг ки, белә мөһкәм көрпүләрин сајы даһа да артсын.

Сабир РҮСТӘМХАНЛЫ,

«Јазычы» нәшријјатынын баш редактору.